

राष्ट्रीय आरोग्य अभियान

राज्यातील आरोग्यवर्धिनी जिल्ह्यातील आशा स्वयंसेविका व गटप्रवर्तकांसाठी तसेच राष्ट्रीय नागरी आरोग्य अभियानांतर्गत येणाऱ्या आशा स्वयंसेविकांसाठी स्मार्ट फोनची खरेदी निविदा प्रक्रियेद्वारे करण्यास प्रशासकीय मान्यता मिळणेबाबत.

महाराष्ट्र शासन

सार्वजनिक आरोग्य विभाग

शासन निर्णय क्रमांक: प्रशामा-०६१९/प्र.क्र.३९८/आरोग्य-७

१० वा मजला, गो. ते. रुग्णालय संकूल इमारत,

नवीन मंत्रालय, मुंबई - ४००००१.

दिनांक : ०६ जानेवारी, २०२१.

वाचा :-

- १) शासन निर्णय, सार्वजनिक आरोग्य विभाग, क्र. प्रशामा-०६१९/प्र.क्र.३९८/आरोग्य-७, दिनांक १८.०९.२०१९.
- २) सहसंचालक (अतांत्रिक), राष्ट्रीय आरोग्य अभियान, मुंबई यांचे पत्र क्र. राआअ/नव्याने प्रशासकीय मान्यता/९९९६/ स्मार्ट फोन/६७२९२-२९३/२०, दिनांक २७.१०.२०२०.
- ३) अतिरिक्त अभियान संचालक, राष्ट्रीय नागरी आरोग्य अभियान, मुंबई यांचे पत्र क्र.राआअ/नागरी आशा/ प्र.मा./स्मार्ट फोन/प्रशासकीय मान्यता/६०१६१-१६२/२०, दिनांक १५.१०.२०२०.
- ४) आयुक्त (आरोग्य सेवा) तथा अभियान संचालक, राष्ट्रीय आरोग्य अभियान, मुंबई यांच्याकडील दिनांक ०७.१०.२०२० रोजीची मान्य टिप्पणी.

प्रस्तावना:-

उपरोक्त क्र.१ येथील शासन निर्णयान्वये राष्ट्रीय आरोग्य अभियानांतर्गत सन २०१९-२० या आर्थिक वर्षातील मंजूर कृती आराखडयामधील मंजूर अनुदानातून आयुष्यमान भारत, आरोग्यवर्धिनी (HWC) केंद्रासाठी माहिती तंत्रज्ञानाचा वापर करण्यासाठी आशा स्वयंसेविका व गटप्रवर्तकांना आवश्यक असलेले स्मार्ट फोन खरेदी अंदाजित रक्कम रु.७९९.६८ लक्ष इतक्या रकमेच्या खर्चाच्या प्रस्तावास प्रशासकीय मान्यता देण्यात आली होती. तथापि, प्रशासकीय मान्यतेच्या विहित कालावधीत खरेदीची प्रक्रिया पूर्ण न झाल्यामुळे व प्रशासकीय मान्यतेचा कालावधी संपुष्टात आल्यामुळे संदर्भ क्र.२ येथील प्रस्तावानुसार पुन्हा प्रशासकीय मान्यता देण्याबाबतची बाब शासनाच्या विचाराधीन होती.

याशिवाय, संदर्भाधीन क्र.३ येथील प्रस्तावानुसार राष्ट्रीय आरोग्य अभियानांतर्गत सन २०२०-२१ या आर्थिक वर्षातील मंजूर कृती आराखडयामधील मंजूर अनुदानातून राष्ट्रीय नागरी आरोग्य

अभियानांतर्गत आशा स्वयंसेविकांना आवश्यक असलेले स्मार्ट फोन खरेदी अंदाजित रक्कम रु.३४४.०० लक्ष इतक्या रकमेच्या खर्चाच्या प्रस्तावास प्रशासकीय मान्यता देण्याबाबतची बाब शासनाच्या विचाराधीन होती.

शासन निर्णय :-

राष्ट्रीय आरोग्य अभियानांतर्गत केंद्र शासनामार्फत सन २०१९-२० च्या प्रकल्प अंमलबजावणी आराखड्यास मान्यता प्राप्त झालेली असून मंजूर प्रकल्प अंमलबजावणी आराखड्यामध्ये राज्यातील आरोग्यवर्धिनी (HWC) केंद्रांतर्गत माहिती तंत्रज्ञान विकसित संगणक प्रणालीचा वापर करण्यासाठी आशा स्वयंसेविका व गटप्रवर्तकांना स्मार्ट फोन देण्याकरीता FMR Code ३.१.३.२ अंतर्गत बाब क्र.९ नूसार रु.१२००.०० लक्ष इतके अनुदान मंजूर झालेले आहे. आरोग्यवर्धिनी कार्यक्रमाच्या अंमलबजावणीकरीता स्मार्ट फोनमध्ये विविध प्रकारचे सॉफ्टवेअर अपलोड करण्यात येऊन त्यानुसार संबंधित कार्यक्रमाची/ विषयाची माहिती संकलित करण्यात येणार आहे. आरोग्यवर्धिनी केंद्रांतर्गत कार्यरत आशा स्वयंसेविका व गटप्रवर्तकांना आवश्यक असलेल्या ९९९६ स्मार्ट फोन अंदाजित रक्कम रु.७९९.६८ लक्ष इतक्या रकमेच्या खरेदी प्रस्तावास प्रशासकीय मान्यता मिळण्याबाबतचा प्रस्ताव सहसंचालक (अतांत्रिक), राष्ट्रीय आरोग्य अभियान, मुंबई यांनी सादर केला असून सदर प्रस्तावास आयुक्त (आरोग्य सेवा) तथा अभियान संचालक, राष्ट्रीय आरोग्य अभियान, मुंबई यांनी मान्यता दिलेली आहे. तसेच, अतिरिक्त अभियान संचालक, राष्ट्रीय नागरी आरोग्य अभियान, मुंबई यांनी उपरोक्त दिनांक १५.१०.२०२० च्या पत्रान्वये नागरी भागातील या कार्यक्रमांतर्गत कार्यरत आशा स्वयंसेविकांसाठी स्मार्ट फोन खरेदीचा प्रस्ताव प्रशासकीय मान्यतेसाठी सादर केला आहे. सबब, आरोग्यवर्धिनी केंद्रांतर्गत कार्यरत आशा स्वयंसेविका व गटप्रवर्तकांसाठी तसेच नागरी भागातील आशा स्वयंसेविकांसाठी स्मार्ट फोन खरेदी निविदा प्रक्रियाद्वारे करण्याकरीता अंदाजित रु.११४३.६८ लक्ष रकमेच्या प्रस्तावास प्रशासकीय मान्यता देण्यात येत आहे.

उपरोक्त दोन्ही खरेदी प्रस्तावांचा तपशिल पुढीलप्रमाणे आहे.:-

अ

विवरणपत्र- प्रस्तावित खरेदीचा तपशिल

Sr.No.	Name of the Item	Unit Cost (In Rs. Approx.)	Qty.	FMR Code (PIP 2019-20)	Approximate Total Amt. (In Lakhs)
1	Smart Phone (For ASHA & ASHA facilitators in HWC Districts)	8000	9996	3.1.3.2.	799.68
Total					799.68

वित्तीय तरतुद

सदरहू खरेदीसाठी होणारा खर्च राष्ट्रीय आरोग्य अभियानांतर्गत प्रकल्प अंमलबजावणी कृती आराखडा सन २०१९-२० मध्ये FMR Code ३.१.३.२ अंतर्गत उपलब्ध असलेल्या व वचनबद्ध ठेवण्यात आलेल्या रु.१२००.०० लक्ष एवढ्या अनुदानातून भागविण्यात येईल.

ब

विवरणपत्र-प्रस्तावित खरेदीचा तपशिल

अ. क्र.	क्षेत्र	खरेदी करावयाचे साहित्य	FMR Code	खरेदी करावयाच्या स्मार्ट फोनची संख्या	प्रती नग रु.८०००/- याप्रमाणे मंजूर निधी
१	बृहन्मुंबई महानगरपालिका	स्मार्ट फोन	६.५.१	३००	रु.२४.०० लक्ष
२	उर्वरित महाराष्ट्र	स्मार्ट फोन	६.५.१	४०००	रु.३२०.०० लक्ष
	एकूण			४३००	रु.३४४.०० लक्ष

वित्तीय तरतुद

सदरहू खरेदीसाठी होणारा खर्च राष्ट्रीय आरोग्य अभियानांतर्गत प्रकल्प अंमलबजावणी कृती आराखडा सन २०२०-२१ मध्ये FMR Code U.६.५.१ अंतर्गत उपलब्ध असलेल्या अनुदानातून भागविण्यात येईल.

सदर प्रशासकीय मान्यता पुढील अटी व शर्तीच्या अधीन राहून देण्यात येत आहे.:-

- १) सदर स्मार्ट फोनची आवश्यकता / मागणी याची शहानिशा / खातरजमा करण्यात यावी. त्यानंतरच सदर बाबींच्या खरेदीसाठी निविदा प्रक्रिया राबविण्यात यावी.
- २) सदर Smart Phone या बाबीची खरेदी माहिती व तंत्रज्ञान विभागाच्या (DIT) मार्गदर्शक सूचनांनुसार निविदा प्रक्रियाद्वारे करण्यात यावी.
- ३) सदरहू स्मार्ट फोनचे विनिर्देश गरजेनुसार व अद्ययावत असल्याची खातरजमा करण्यात यावी. खरेदी करावयाच्या बाबींचे तांत्रिक विनिर्देश (Technical specification) संबंधित तज्ञांनी (तांत्रिक समिती / अधिकारी) यांनी मान्य केलेल्या विनिर्देशानुसार असावेत. तसेच, सदर तांत्रिक विनिर्देश (Technical specification) हे कोणत्याही विशिष्ट कंपनीला फायदा होईल अशा रितीने तयार केलेले नसल्याबाबत खातरजमा करण्यात यावी. पीआयपी मध्ये मंजूर असलेल्या बाबींच्या तांत्रिक विनिर्देशानुसार मागणीपत्र पाठविण्याची जबाबदारी संबंधीत कार्यक्रम प्रमुखांची राहिल. प्रस्तावातील समाविष्ट असलेल्या बाबींचीच खरेदी करण्यात यावी.
- ४) शासन निर्णय, उद्योग, ऊर्जा व कामगार विभाग, क्र. भांखस-२०१४/प्र.क्र.८२/भाग-III/ उद्योग-४, दिनांक १ डिसेंबर, २०१६ अन्वये प्रसिध्द करण्यात आलेल्या शासकीय विभागांनी

करावयाच्या कार्यालयीन खरेदीसाठीच्या कार्यपद्धतीची सुधारीत नियमपुस्तिका यामधील तरतूदीनुसार विहित खरेदी प्रक्रिया राबविण्यात यावी.

- ५) GEM Portal, Online विक्रेता येथील दर पडताळून न्युनतम अंदाजित दर निविदेत नमूद करण्याची दक्षता खरेदी करणाऱ्या कार्यक्रम प्रमुखांनी घ्यावी.
- ६) प्रकल्प अंमलबजावणी आराखडयामधील विनिर्देश तसेच शासन निर्णय, सार्वजनिक आरोग्य विभाग क्र.प्रशामा-०६१९/प्र.क्र.३९८/आरोग्य-७, दिनांक १८.०९.२०१९ च्या प्रशासकीय मान्यतेनुसार असफल निविदा प्रक्रियेतील त्रुटींचे निराकरण करुनच सुधारित निविदा प्रसिध्द करण्याची दक्षता कार्यक्रम प्रमुखांनी घ्यावी.
- ७) प्रशासकीय मान्यता देताना प्रस्तावित बाबींचे दर हे अंदाजित आहेत. त्यामुळे निविदा प्रक्रियेअंती दर निश्चित करण्यात यावा. सदर दर हा बाजार भावापेक्षा कमी असल्याबाबत आणि संबंधित पुरवठादाराने या बाबीचा इतर ठिकाणी ज्या दराने पुरवठा केला आहे, त्या दरापेक्षा जास्त नसल्याबाबत खातरजमा करण्यात यावी.
- ८) खरेदी करण्यात येणाऱ्या बाबींची पुरवठापूर्व / पुरवठानंतर नमुना तपासणी (pre/Post dispatch random sample inspection) करुन उचित व योग्य विनिर्देश (specification) असलेल्या वस्तुंचीच खरेदी करण्यात येईल, याची खात्री करण्यात यावी.
- ९) खरेदी करण्यात येणाऱ्या बाबींचा पुरवठा झाल्यानंतर त्यांची साठवणूक व वितरण (storage & distribution) करणे तसेच, पुरवठा साखळी व्यवस्थापन (Supply chain management) आणि वस्तुसूची व्यवस्थापन (Inventory Management) योग्य पद्धतीने करुन सदर बाबी विनावापर पडून राहणार नाहीत व त्यांचा विहित मुदतीत वापर होईल, याची दक्षता घेण्यात यावी.
- १०) उपरोक्त “अ” येथील खरेदीसाठी होणारा खर्च राष्ट्रीय आरोग्य अभियानांतर्गत प्रकल्प अंमलबजावणी कृती आराखडा सन २०१९-२० मध्ये FMR Code ३.१.३.२ अंतर्गत उपलब्ध असलेल्या अनुदानातून भागविण्यात यावा.

उपरोक्त “ब” येथील खरेदीसाठी होणारा खर्च राष्ट्रीय आरोग्य अभियानांतर्गत प्रकल्प अंमलबजावणी कृती आराखडा सन २०२०-२१ मध्ये FMR Code U.६.५.१ अंतर्गत उपलब्ध असलेल्या अनुदानातून भागविण्यात यावा.

तसेच खरेदी मंजुर अनुदानाच्या विहित मर्यादेतच करण्यात यावी. सदरची खरेदी प्रशासकीय मंजूरीच्या विहित कालावधीत पूर्ण होईल याची दक्षता घ्यावी.

- ११) तसेच, या बाबींच्या खरेदी द्विरुक्ती (Duplication) होणार नाही, याची दक्षता घेण्यात यावी. तसेच याबाबत संपूर्ण जबाबदारी कार्यक्रम प्रमुखांची राहिल.
- १२) संपूर्ण खरेदी प्रक्रिया राबविताना केंद्रिय दक्षता आयोगाच्या मार्गदर्शक सूचनांचे (CVC Guidelines) तंतोतंत पालन करण्यात यावे.

१३) शासन निर्णय, वित्त विभाग, क्र. विअप्र-२०१३/प्र.क्र.३०/भाग-२/२०१३/विनियम, दिनांक १७ एप्रिल, २०१५ सोबतच्या परिशिष्टातील वित्तीय अधिकार नियम पुस्तिका १९७८, भाग-पहिला उपविभाग-दोन मधील अ.क्र.४ नियम क्र.७ समोरील स्तंभ क्र.६ येथील अटींची पूर्तता करण्यात यावी.

उपरोक्त अनुक्रमांक १ ते १३ येथे नमूद अटींची पूर्तता करण्याची व खरेदी नियमानुसार व आवश्यकते प्रमाणे आहे हे सुनिश्चित करण्याची संपूर्ण जबाबदारी आयुक्त (आरोग्य सेवा) तथा अभियान संचालक, राष्ट्रीय आरोग्य अभियान, मुंबई, संचालक (आरोग्य सेवा), आरोग्य सेवा संचालनालय, मुंबई, सहसंचालक, आरोग्य सेवा (खरेदी कक्ष), आरोग्य सेवा संचालनालय, मुंबई व कार्यक्रम प्रमुख यांची राहिल.

शासन निर्णय, वित्त विभाग, क्र.विअप्र-२०१३/प्र.क्र.३०/१३/विनियम, भाग-२, दिनांक १७ एप्रिल, २०१५ मधील वित्तीय अधिकार नियम पुस्तिका १९७८ भाग-पहिला उपविभाग-दोन मधील अनु क्रमांक ४, नियम क्र. ७ अन्वये अवजारे, किरकोळ साधन सामग्री आणि उपक्रम संच विकत घेण्यास मंजूरी देण्यासाठी प्रशासनिक विभागास पूर्ण अधिकार प्रदान करण्यात आले आहेत त्यानुसार सदर शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०१०४१२३४५९३६१७ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मिलिंद कुळकर्णी)

अवर सचिव, महाराष्ट्र शासन

प्रत:-

- १) आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
- २) अतिरिक्त अभियान संचालक, राष्ट्रीय नागरी आरोग्य अभियान, मुंबई.
- ३) संचालक (वित्त व लेखा), राष्ट्रीय आरोग्य अभियान, मुंबई.
- ४) संचालक १ व २, आरोग्य सेवा, मुंबई व पुणे.
- ५) सहसंचालक, आरोग्य सेवा (खरेदी कक्ष), मुंबई
- ६) सर्व सह संचालक (आरोग्य सेवा संचालनालया मार्फत)
- ७) सर्व सहसचिव/उपसचिव, सार्वजनिक आरोग्य विभाग.

- ८) उप संचालक, सर्व मंडळ कार्यालये.
- ९) सर्व जिल्हा शल्य चिकित्सक (FWB मार्फत)
- १०) सर्व जिल्हा आरोग्य अधिकारी (FWB मार्फत)
- ११) निवडनस्ती (आरोग्य-७)